



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**របាយការណ៍កិច្ចប្រជុំ**  
**ក្រុមប្រឹក្សាបច្ចេកទេសអាជ្ញាធរជាតិប្រយុទ្ធនឹងជំងឺអេដស៍ លើកទី១១**

១. ថ្ងៃ ខែ ឆ្នាំ៖ ថ្ងៃទី១៨ ខែវិច្ឆិកា ឆ្នាំ២០២២

២. ទីកន្លែង៖ នៅអាជ្ញាធរជាតិប្រយុទ្ធនឹងជំងឺអេដស៍ និងតាមប្រព័ន្ធអនឡាញ (Zoom)

៣. ប្រធាន និងសមាសភាពចូលរួម ៖

- ៣.១ ប្រធានអង្គប្រជុំ ឯកឧត្តមបណ្ឌិត **ឈឹម យ៉ិនដារ៉េត** អគ្គលេខាធិការអាជ្ញាធរជាតិប្រយុទ្ធនឹងជំងឺអេដស៍
- ៣.២ សមាសភាពចូលរួមមាន សមាជិក សមាជិកាថ្នាក់បច្ចេកទេសអន្តរក្រសួង ស្ថាប័ន រាជធានី ខេត្ត និងអង្គការពាក់ព័ន្ធ ដែលចូលរួមផ្ទាល់ចំនួន៣០រូប និងតាមប្រព័ន្ធអនឡាញចំនួន២៩រូប សរុបចំនួន៥៩រូប។

៤. របៀបវារៈ៖

- ៤.១ មតិស្វាគមន៍ និងគោលបំណងនៃកិច្ចប្រជុំដោយ **ឯកឧត្តមបណ្ឌិត ឈឹម យ៉ិនដារ៉េត** អគ្គលេខាធិការ អាជ្ញាធរជាតិប្រយុទ្ធនឹងជំងឺអេដស៍ និងជាប្រធានក្រុមប្រឹក្សាបច្ចេកទេស។
- ៤.២ កិច្ចពិភាក្សាលើ៖
  - របាយការណ៍កិច្ចប្រជុំពេញអង្គលើកទី២ ឆ្នាំ២០២២
  - របាយការណ៍សន្និបាតស្តីពីការឆ្លើយតបមេរោគអេដស៍ និងជំងឺអេដស៍ឆ្នាំ២០២២
  - សេចក្តីព្រាងលើសេចក្តីសម្រេចចិត្តកិច្ចប្រជុំលើកទី២
- ៤.៣ មតិបូកសរុប និងបិទកម្មវិធីដោយ **ឯកឧត្តមបណ្ឌិត ឈឹម យ៉ិនដារ៉េត** អគ្គលេខាធិការ អាជ្ញាធរជាតិប្រយុទ្ធនឹងជំងឺអេដស៍។

៥. លទ្ធផល ៖

នៅថ្ងៃសុក្រ ១០រោច ខែកត្តិក ឆ្នាំខាល ចត្វាស័ក ព.ស.២៥៦៦ ត្រូវនឹងថ្ងៃទី១៨ ខែវិច្ឆិកា ឆ្នាំ២០២២ ដោយទទួលបានការអនុញ្ញាតដ៏ខ្ពង់ខ្ពស់ពី **ឯកឧត្តមទេសរដ្ឋមន្ត្រី អៀង មូលី** ប្រធានអាជ្ញាធរជាតិប្រយុទ្ធនឹងជំងឺអេដស៍ **ឯកឧត្តមបណ្ឌិត ឈឹម យ៉ិនដារ៉េត** អគ្គលេខាធិការ អាជ្ញាធរជាតិប្រយុទ្ធនឹងជំងឺអេដស៍ និងជា

ប្រធានក្រុមប្រឹក្សាបច្ចេកទេស បានដឹកនាំកិច្ចប្រជុំក្រុមប្រឹក្សាបច្ចេកទេសលើកទី១១ ឆ្នាំ២០២២ របស់ អាជ្ញាធរជាតិប្រយុទ្ធនឹងជំងឺអេដស៍ តាមប្រព័ន្ធអនឡាញ ZOOM និងដោយផ្ទាល់នៅអាជ្ញាធរជាតិប្រយុទ្ធ នឹងជំងឺអេដស៍។ ដោយមានការចូលរួមពីសមាជិក សមាជិកាមន្ត្រីបច្ចេកទេសអន្តរក្រសួង ស្ថាប័ន រាជធានី ខេត្ត និងអង្គការដៃគូ។

ដំណើរការនៃកិច្ចប្រជុំមាន៖

**ឯកឧត្តមបណ្ឌិត ឈឹម ឃិនដារ៉េត** អគ្គលេខាធិការ និងជាប្រធានក្រុមប្រឹក្សាបច្ចេកទេស នៃអាជ្ញា ធរជាតិប្រយុទ្ធនឹងជំងឺអេដស៍ បានបញ្ជាក់ថា ប្រទេសកម្ពុជាយើង នៅមានឧបសគ្គក្នុងការសម្រេចឱ្យបាននូវ គោលដៅ៩៥ ៩៥ ៩៥។ លើសពីនេះ យើងត្រូវផ្ដោតទៅលើវិធានការ ៦ចំណុច ដើម្បីធានាចីរភាពក្នុងការ ឆ្លើយតបទៅនឹងមេរោគអេដស៍ និងជំងឺអេដស៍ ដែលបានដាក់ចេញដោយរាជរដ្ឋាភិបាលតាមសេចក្តីជូន ដំណឹងលេខ ២១៣ សជណ.សស ចុះថ្ងៃទី២១ ខែកុម្ភៈ ឆ្នាំ២០១៩។

ជាបន្តឯកឧត្តមវេជ្ជ. ស៊ឹម សូផែ អគ្គលេខាធិការរង នៃអាជ្ញាធរជាតិប្រយុទ្ធនឹងជំងឺអេដស៍បាន បង្ហាញពី របាយការណ៍វឌ្ឍនភាព នៃការអនុវត្តសេចក្តីសម្រេចកិច្ចប្រជុំពេញអង្គលើកទី១ ឆ្នាំ២០២២

សេចក្តីសម្រេចកិច្ចប្រជុំពេញអង្គលើកទី១ ឆ្នាំ២០២២

១. អគ្គលេខាធិការដ្ឋានអាជ្ញាធរជាតិប្រយុទ្ធនឹងជំងឺអេដស៍ ត្រូវប្រមូលរាល់អនុសាសន៍ទាំងអស់ ដែលបានអនុម័តជាគោលការណ៍នៅក្នុងកិច្ចប្រជុំនេះ ដើម្បីយកទៅរៀបចំ និងកែលម្អសម្រាប់ដាក់ចេញ នូវគម្រោងផែនការសកម្មភាពនាពេលខាងមុខ។

២. យើងជំរុញលើកទឹកចិត្ត គ្រប់សមាជិកទាំងអស់ ដាក់វិធានការចាំបាច់នានា ធ្វើឱ្យសម្រេចបាន ជោគជ័យក្នុងការអនុវត្ត “សេចក្តីជូនដំណឹងលេខ ២១៣ សជណ.សស” ចុះថ្ងៃទី២១ ខែកុម្ភៈ ឆ្នាំ២០១៩ របស់ទីស្តីការគណៈ រដ្ឋមន្ត្រី ស្តីពីវិធានការទាក់ទងនឹងការឆ្លើយតបនឹងមេរោគអេដស៍ និងជំងឺអេដស៍។

៣. ប្រឹងប្រែងអនុវត្តសេចក្តីសម្រេចចិត្តនៃសម័យប្រជុំពេញអង្គអាជ្ញាធរជាតិប្រយុទ្ធនឹងជំងឺអេដ ស៍ លើកទី១ ឆ្នាំ២០២២ ដែលទើបបានទទួលការអនុម័តនាពេលនេះ។

៤. ជំរុញ និងលើកទឹកចិត្តក្រសួង ស្ថាប័ន ដែលពុំទាន់បានទទួលថវិកាពីក្រសួងសេដ្ឋកិច្ច និង ហិរញ្ញវត្ថុ ឱ្យលើកសំណើថវិកាជាបន្ទាន់ ក្នុងកញ្ចប់នៃផែនការថវិការបស់ក្រសួង ស្ថាប័នសាមីក្នុងឆ្នាំសារពើ ពន្ធអន្តរកាល ២០២៣ ។

៥. បន្តជំរុញការអនុវត្ត រៀបចំផែនការយុទ្ធសាស្ត្រ និងផែនការសកម្មភាព ដើម្បីសម្រេចឱ្យបាន ជោគជ័យនូវវិធីគំនិតផ្តួចផ្តើមទីក្រុងរួមគ្នាពន្លឿនការឆ្លើយតបការរីករាលដាលជំងឺអេដស៍ ដែលបាន និងកំពុងដំណើរការ នៅក្នុងរាជធានីភ្នំពេញ ខេត្តបាត់ដំបង ខេត្តសៀមរាប និងខេត្តបន្ទាយមានជ័យ។

៦. លើកទឹកចិត្តជូនខេត្តចំនួន១១ បន្ថែមទៀត ឱ្យរៀបចំផែនការសកម្មភាព និងថវិកាឆ្លើយតប នឹងមេរោគអេដស៍ និងជំងឺអេដស៍។

៧. សូមលើកទឹកចិត្តជូនក្រសួងផែនការ ក្រសួងសុខាភិបាល និង មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ បន្តធ្វើការសហការ ជំរុញ និង កែសម្រួលនូវកម្មវិធីគ្រួសារក្រីក្រ ដោយផ្តល់ប័ណ្ណក្រីក្រ ដល់អ្នកផ្ទុកមេរោគអេដស៍ និងជំងឺអេដស៍ជាបុគ្គល នៅតាម ART sites និងដាក់បញ្ចូលទៅក្នុងប្រព័ន្ធកម្មវិធីគ្រួសារក្រីក្រថ្នាក់ជាតិរបស់ក្រសួងផែនការ ។

៨. បន្តរក្សាកម្មវិធីដែលមិនទាន់បានមកទទួលសេវាព្យាបាល ឱ្យមកទទួលយកសេវាព្យាបាលបង្កើនការគ្របដណ្តប់ និងផ្តល់អន្តរាគមន៍ឱ្យមានប្រសិទ្ធភាព ទៅលើក្រុមប្រឈម ពិសេសក្រុមបុរសរួមភេទជាមួយបុរស ក្រុមបំប្លែងភេទ ដោយបង្កើនតំបន់គ្របដណ្តប់កម្មវិធី PrEP។

៩. បន្តកិច្ចសហប្រតិបត្តិការជាមួយដៃគូអភិវឌ្ឍន៍ និងវិស័យឯកជន ដើម្បីទទួលបានជំនួយទាំងសម្ភារ ថវិកា និងបច្ចេកទេស សម្រាប់បន្តនីរន្តភាពកម្មវិធីប្រយុទ្ធនឹងជំងឺអេដស៍នៅកម្ពុជា រហូតសម្រេចបានជោគជ័យក្នុងការបញ្ចប់ អេដស៍ជាស្ថាពរ ជាពិសេសគ្រប់គ្រងឱ្យបាន ក្រុមប្រជាជនគន្លឹះ ដែលតម្រូវឱ្យមានកម្មវិធីឆ្លើយតបប្រកបដោយ ប្រសិទ្ធភាពខ្ពស់ ដូចដែលយើងបានធ្វើចំពោះ ក្រុមនារីបម្រើសេវាកម្សាន្តសប្បាយនៅតាមគ្រឹះស្ថាននានាផងដែរ។

**យុទ្ធសាស្ត្រ១៖ ផ្តល់សេវាបង្ការ ថែទាំ ព្យាបាល និងការគាំទ្រដ៏ទូលំទូលាយជាពហុវិស័យ**

- ការគ្របដណ្តប់នៃសេវាបង្ការក្នុងចំណោមក្រុមប្រឈម
- ការទទួលបានសេវា ទៅតាមល្បាក់សេវាបង្ការ ក្នុងចំណោមក្រុមប្រឈម
- ការធ្វើតេស្តរកមេរោគអេដស៍ ដោយខ្លួនឯង ក្នុងចំណោមក្រុមប្រឈម
- ការផ្តល់ឱសថបង្ការមុនពេលប្រឈមនឹងការឆ្លងមេរោគអេដស៍
- ការធ្វើតេស្តរកមេរោគអេដស៍ក្នុងចំណោមដៃគូរបស់អ្នកផ្ទុកមេរោគអេដស៍
- ការធ្វើតេស្តរកមេរោគអេដស៍ នៅសេវា VCCT រួមបញ្ចូលទាំងតេស្តបញ្ជាក់

**យុទ្ធសាស្ត្រ២៖ ធ្វើសមាហរណកម្មការឆ្លើយតបអេដស៍ ទៅក្នុងប្រព័ន្ធសុខាភិបាល ក្រសួងពាក់ព័ន្ធទទួលបានការងារសមាហរណកម្មការឆ្លើយតបមេរោគអេដស៍**

- អាជ្ញាធរជាតិប្រយុទ្ធនឹងជំងឺអេដស៍ បានផ្តល់ជំនួយបច្ចេកទេស ដល់ក្រសួងជាសមាជិកក្នុងការរៀបចំផែនការឆ្លើយតបអេដស៍ របស់ក្រសួងសម្រាប់ឆ្នាំ២០២១ និងឆ្នាំ២០២២ ស្របតាមផែនការយុទ្ធសាស្ត្រជាតិលើកទី៥។ ជាលទ្ធផល មានក្រសួង ស្ថាប័ន ជាសមាជិក អ.ជ.ប.ជ.អ បានរៀបចំគម្រោងផែនការសកម្មភាពចំនួន ២៥ រីឯក្រសួង ស្ថាប័នដែលបានទទួលបានថវិកាជាតិឆ្លើយតបមេរោគអេដស៍សរុបចំនួន ១៤ ។
- អាជ្ញាធរជាតិប្រយុទ្ធនឹងជំងឺអេដស៍ បានបន្តសម្របសម្រួលគម្រោងទីក្រុងពន្លឺនៃការឆ្លើយតបមេរោគអេដស៍ និងជំងឺអេដស៍ នៅរាជធានីភ្នំពេញ ខេត្តចំនួន៤ ។ ជាលទ្ធផលគឺ ខេត្តបាត់ដំបង និងរាជធានីភ្នំពេញ មានផែនការយុទ្ធសាស្ត្រ និងផែនការប្រតិបត្តិ ។ នៅសៀមរាប បន្ទាយមានជ័យ

បាននិងកំពុងរៀបចំផែនការយុទ្ធសាស្ត្រនេះ។ រាជធានី ខេត្តទាំង៣ មានវឌ្ឍនភាពក្នុងការរៀបចំ ផែនការ ថវិកា ៨០លានរៀល ក្នុងការឆ្លើយតបអេដស៍ សម្រាប់គម្រោង Fast Track City ។

- អាជ្ញាធរជាតិប្រយុទ្ធនឹងជំងឺអេដស៍ បានសម្របសម្រួលជាមួយក្រសួងសេដ្ឋកិច្ច និងហិរញ្ញវត្ថុ ក្នុង ការវិភាគថវិកាចំនួន ៦០លានរៀលក្នុងមួយខេត្ត ដល់ខេត្តចំនួន ១១ ខេត្ត សម្រាប់ការងារឆ្លើយ តបមេរោគអេដស៍ និងជំងឺអេដស៍ សម្រាប់ឆ្នាំ២០២៣ ។
- បានជូនទៅ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ស្តីពីសុំ អន្តរាគមន៍ណែនាំដល់អភិបាល នៃ គណៈអភិបាលរាជធានី ខេត្ត ឱ្យរៀបចំបង្កើតគណៈកម្មាធិ ការប្រយុទ្ធនឹងជំងឺអេដស៍នៅក្រុង ស្រុក ខណ្ឌ និងឃុំ សង្កាត់។

ផលការងារសមាហរណកម្មការឆ្លើយតបមេរោគអេដស៍ ឃុំ សង្កាត់ ដែលទទួលបានការបណ្តុះបណ្តាល ស្តីពីសមាហរណកម្ម សកម្មភាព និងថវិកាសម្រាប់ឆ្លើយតបមេរោគអេដស៍ និងសៀមរាប និងរាជធានី ភ្នំពេញដែលជាមន្ត្រីមកពីទីបាត់ការអន្តរវិស័យ ទីបាត់ការផែនការវិនិយោគ និងការិយាល័យគាំទ្រផែនការ វិនិយោគ មន្ត្រីមន្ទីរសុខាភិបាល ក្រុមប្រឹក្សាឃុំ/សង្កាត់ ជំងឺអេដស៍ទៅក្នុង CDP/CIP មានចំនួន១១១ មក ពីខេត្តបាត់ដំបង បន្ទាយមានជ័យ សរុបចំនួន ២៨៨នាក់។ ចំនួនឃុំ សង្កាត់ មានផែនការសកម្មភាព ថវិកាឆ្លើយតបមេរោគអេដស៍ និងជំងឺអេដស៍ នៅក្នុងផែនការអភិវឌ្ឍ/វិនិយោគ ឆ្នាំ២០២៣ គឺ ២១៖

**យុទ្ធសាស្ត្រ៣៖ ពង្រីកវិសាលភាពការគាំពារសង្គម និងលើកកម្ពស់ការទទួលបានសេវាសុខភាពសង្គម**

លទ្ធផលនៃការងារគាំពារសង្គមដល់គ្រួសារក្រីក្រផ្ទុកមេរោគអេដស៍ ក្នុងអំឡុងពេល Covid-19៖

- អ.ជ.ប.ជ.អ. អង្គការ UNAIDS និងស្ថាប័នពាក់ព័ន្ធ បានកំពុងបន្តសម្របសម្រួល បច្ចេកទេស សម្រាប់ការអភិវឌ្ឍនៃយន្តការនិងប្រព័ន្ធទិន្នន័យសម្រាប់ចុះបញ្ជីផ្តល់បណ្ណសមធម៌ (ID Poor) ដល់អ្នកផ្ទុកមេរោគអេដស៍នៅតាម ទីតាំង ART។
- អ.ជ.ប.ជ.អ. និងអង្គការដៃគូ បានសម្របសម្រួល និងបន្តផ្តល់ការគាំទ្រ ក្នុងការធានាឱ្យមានការ ចូលរួមរបស់តំណាងអ្នកផ្ទុកមេរោគអេដស៍ និងក្រុមប្រឈមខ្ពស់ក្នុងដំណើរការកម្មវិធីផ្តល់អត្ត សញ្ញាណកម្មគ្រួសារក្រីក្រ និងធានាការចូលរួមរបស់ពួកគេក្នុងយន្តការអនុវត្ត។

លទ្ធផលនៃការងារគាំពារសង្គមដល់គ្រួសារក្រីក្រផ្ទុកមេរោគអេដស៍ ក្នុងអំឡុងពេល Covid-19៖

- សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បាន ដាក់ឱ្យអនុវត្តជាផ្លូវការនូវកម្មវិធីឧបត្ថម្ភសាច់ប្រាក់ជូនគ្រួសារក្រីក្រ និងជនងាយរងគ្រោះ (មានគ្រួសារអ្នកផ្ទុកមេរោគអេដស៍)ក្នុងអំឡុងពេលប្រយុទ្ធនឹងជំងឺកូវីដ-១៩ ហើយក្រសួង សង្គមកិច្ច អតីតយុទ្ធជន និងយុវនីតិសម្បទា បានអនុវត្តការងារនេះ។
- ចំនួនគ្រួសារផ្ទុកមេរោគអេដស៍ដែលទទួលបានការបើកសាច់ប្រាក់ក្នុងកំឡុងពេលប្រយុទ្ធនឹង ជំងឺកូវីដ-១៩ និងរហូតដល់ឆ្នាំ២០២២៖

- > ពេញមួយឆ្នាំ២០២១៖ សរុបចំនួន ២១៣១គ្រួសារ ទទួលបានទឹកប្រាក់ចំនួន ៤ ៤៨៤ ៩៩៦ ០០០ រៀល ។
- > ឆ្នាំ២០២២៖សរុបចំនួន ២០៤៦គ្រួសារ និងទទួលបានទឹកប្រាក់ចំនួន ៣ ៣៦២ ៩១៦ ០០០ រៀល ។
- លទ្ធផលរំពឹងទុក៖ ១០០%នៃអ្នកផ្ទុកមេរោគអេដស៍ ត្រូវបានគ្របដណ្តប់ដោយយន្តការគាំពារសង្គមនៅឆ្នាំ២០២៣ និងបង្កើនការទទួលបានសេវាកម្មគាំទ្រផ្នែកសុខភាព ផ្នែកសង្គម និងផ្នែកច្បាប់ ។

**យុទ្ធសាស្ត្រ៤៖ បង្កើនហិរញ្ញប្បទានរដ្ឋាភិបាលដល់ ៥០ % នៃការឆ្លើយតបនឹងមេរោគអេដស៍ និងជំងឺអេដស៍ នៅឆ្នាំ២០២៣**

- ការបង្កើនហិរញ្ញប្បទានរដ្ឋាភិបាលដល់ ៥០ % នៃការឆ្លើយតបមេរោគអេដស៍នៅឆ្នាំ២០២៣ ជាយុទ្ធសាស្ត្រទី៤ នៃផែនការយុទ្ធសាស្ត្រជាតិទូលំទូលាយ និងពហុវិស័យឆ្លើយតបមេរោគអេដស៍ និងជំងឺអេដស៍ លើកទី៥។

- តម្រូវការថវិកាសម្រាប់ការងារឆ្លើយតបមេរោគអេដស៍ និងជំងឺអេដស៍ពីឆ្នាំ២០២២ ដល់ឆ្នាំ២០២៥

**យុទ្ធសាស្ត្រ៥**

- ការបញ្ជ្រាបការឆ្លើយតបមេរោគអេដស៍ក្នុងផែនការអភិវឌ្ឍ និងវិនិយោគយុំ/សង្កាត់ ។
- កំណត់អ្នកផ្ទុកមេរោគអេដស៍ ជាក្រុមជាជនងាយរងគ្រោះ ដែលត្រូវទទួលបាន ប័ណ្ណសមធម៌ ។
- រៀបចំវិធានការ និងនីតិវិធីក្នុងការផ្តល់កញ្ចប់ថវិកា ដើម្បីឱ្យមូលដ្ឋានសុខាភិបាលមានថវិកាផ្ទាល់សម្រាប់ការឆ្លើយតបមេរោគអេដស៍ និងជំងឺអេដស៍ ។
- ទទួលស្គាល់តួនាទីសំខាន់របស់សង្គមស៊ីវិល ហើយរាជរដ្ឋាភិបាលពិនិត្យ លទ្ធភាពក្នុងផ្តល់មូលនិធិពីរាជរដ្ឋាភិបាលក្នុងការឆ្លើយតបមេរោគអេដស៍ និងជំងឺអេដស៍ ។
- សិក្សាលំហូរថវិកាដើម្បីអនុវត្តការប្តេជ្ញាចិត្តរបស់រាជរដ្ឋាភិបាលក្នុងការបញ្ចប់អេដស៍ នៅក្នុងឆ្នាំ២០២៥
- សមាហរណកម្មកម្មវិធីអេដស៍ចូលទៅក្នុងប្រព័ន្ធសុខាភិបាល

**ទិសដៅបន្ត៖**

សកម្មភាពចម្បងៗសម្រាប់ជំហានបន្ទាប់

1. ជំរុញការធ្វើអន្តរាគមន៍បង្ការ ជាពិសេសលើក្រុមប្រជាជនគន្លឹះ ( ការផ្សព្វផ្សាយអប់រំ, ការប្រើប្រាស់ស្រោមអនាម័យ, PrEP, PEP, U=U, HIVST )
2. ជំរុញបន្តស្វែងរក និងបញ្ចុះបញ្ចូលឱ្យអ្នកផ្ទុកមេរោគអេដស៍ប្រមាណ១២.០០០នាក់ ឱ្យមកទទួលសេវាធ្វើ តេស្តរកមេរោគអេដស៍។
3. ជំរុញការផ្តល់សេវាបង្ការ ការពារ ថែទាំ កាត់បន្ថយការចម្លងមេរោគអេដស៍ ពីមាតាទៅទារក។
4. បន្តជំរុញអនុវត្តលិខិតលេខ ២១៣ សជណ.សស ចុះថ្ងៃទី២១ ខែកុម្ភៈ ឆ្នាំ២០១៩ អំពីការដាក់វិធានការទាក់ទងនឹងការឆ្លើយតបទៅនឹងមេរោគអេដស៍ និងជំងឺអេដស៍ របស់ទីស្តីការគណៈរដ្ឋមន្ត្រី ដោយបន្តចុះបណ្តុះបណ្តាលការត្រួតពិនិត្យការអនុវត្តសេចក្តីសម្រេចលេខ ២១៣ សជណ នៅរាជធានី និងបណ្តាខេត្តគោលដៅ។
5. បន្តជំរុញការអនុវត្តគម្រោងទីក្រុងពន្លឺនការឆ្លើយតបមេរោគអេដស៍ និងជំងឺអេដស៍ ( Fast-Track Cities: Ending the AIDS Epidemic ) នៅរាជធានីភ្នំពេញ ខេត្តបាត់ដំបង បន្ទាយមានជ័យ និងសៀមរាប។
6. ពន្លឺនរៀបចំគណៈកម្មាធិការប្រយុទ្ធនឹងជំងឺអេដស៍ឃុំ សង្កាត់ ដោយបញ្ចូលសមាសភាពពាក់ព័ន្ធនានា រួមមានតំណាងអ្នកផ្ទុកមេរោគអេដស៍ និងតំណាងប្រជាជនគន្លឹះ បន្ថែមទៅក្នុងគណៈកម្មាធិការទទួលកិច្ចការនារី និងកុមារឃុំ សង្កាត់ ( គ.ក.ន.ក. ) ។
7. សម្របសម្រួលការរៀបចំសេចក្តីពន្យល់ច្បាប់ស្តីពីការបង្ការ និងការប្រយុទ្ធទប់ស្កាត់ការរីករាលដាលមេរោគអេដស៍ និងជំងឺអេដស៍ HIV/AIDS ជាពិសេសការពិនិត្យរកមេរោគអេដស៍ លើអនីតិជន។
8. បន្តកៀរគរហិរញ្ញប្បទានក្នុងស្រុក និងក្រៅស្រុក និងកំណត់អាទិភាពសកម្មភាពសម្រាប់ពង្រឹងប្រព័ន្ធជាតិ ( Country System ) ដើម្បីចីរភាពនៃការឆ្លើយតបនឹងមេរោគអេដស៍ និងជំងឺអេដស៍ ពិសេសសម្រាប់ការងារឆ្លើយតបនឹងមេរោគអេដស៍ និងជំងឺអេដស៍ នៅថ្នាក់ក្រោមជាតិ។
9. បន្តការងារសម្របសម្រួលក្រុមការងារយុទ្ធសាស្ត្រថ្នាក់ជាតិឆ្លើយតបនឹងមេរោគអេដស៍ និងជំងឺអេដស៍ ដើម្បីបន្តការអនុវត្តផែនការយុទ្ធសាស្ត្រជាតិលើកទី៥ និងការរៀបចំផែនការយុទ្ធសាស្ត្របន្តទៀតឆ្ពោះទៅបញ្ចប់ អេដស៍ឆ្នាំ២០២៥។
10. បន្តកិច្ចខិតខំប្រឹងប្រែងលើការងារកិច្ចសន្យាសង្គមក្នុងការឆ្លើយតបមេរោគអេដស៍ និងជំងឺអេដស៍ នៅ កម្ពុជា ( Social contracting on HIV and AIDS in Cambodia ) ។
11. រៀបចំក្រុមការងាររៀបចំក្រុមការងារបច្ចេកទេសតាក់តែងគោលនយោបាយលុបបំបាត់ជំងឺអេដស៍ នៅឆ្នាំ២០២៥ និងចីរភាពកម្មវិធីអេដស៍សម្រាប់ឆ្នាំ ២០២៣-២០២៨។
12. បន្តសម្របសម្រួលក្រុមការងារ ត្រួតពិនិត្យ វាយតម្លៃការអនុវត្តផែនការយុទ្ធសាស្ត្រជាតិទូលំទូលាយ និងពហុវិស័យឆ្លើយតបមេរោគអេដស៍ និងជំងឺអេដស៍លើកទី៥ ឆ្នាំ២០១៩-២០២៣

ដែលស្ថិតក្រោមក្រុមប្រឹក្សាបច្ចេកទេសអាជ្ញាធរជាតិប្រយុទ្ធនឹងជំងឺអេដស៍ ដើរតួនាទីចម្បងក្នុងការ  
ប្រមូលព័ត៌មាន ពិនិត្យ វាយតម្លៃ និងផ្តល់យោបល់អំពីវឌ្ឍនភាពនៃការអនុវត្តផែនយុទ្ធសាស្ត្រ។

បន្ទាប់ពីបានពិនិត្យរូបរបាយការណ៍វឌ្ឍនភាព នៃការអនុវត្តសេចក្តីសម្រេចកិច្ចប្រជុំពេញអង្គលើក  
ទី១ ឆ្នាំ២០២២ចប់ សមាជិកនៃអង្គប្រជុំយល់ព្រម ដើម្បីយកទៅបង្ហាញជូននៅក្នុងកិច្ចប្រជុំពេញអង្គលើក  
ទី២ថ្ងៃទី២៣ ខែវិច្ឆិកា ឆ្នាំ២០២២ នៅខេត្តព្រះសីហនុ។


ចុងបញ្ចប់ **ឯកឧត្តមបណ្ឌិត** ប្រធានអង្គប្រជុំ ក៏បានបន្ថែមថា ការឆ្លើយតបនឹងមីរោគអេដស៍ និង  
ជំងឺអេដស៍ នៅមានរយៈពេលយូរទៅមុខទៀត ដែលតម្រូវឱ្យយើងបន្តធ្វើការរួមគ្នារវាង គឺធ្វើតាមវិធីសាស្ត្រ  
នៃការចូលរួមជាមួយគ្នាគឺ អ្នកធ្វើគោលនយោបាយ យុទ្ធសាស្ត្រ អ្នកផ្តល់សេវា និងសហគមន៍ ដោយយក  
ប្រជាជនជាស្នូល។

សម្រាប់កិច្ចប្រជុំលើកទី១២នឹងកំណត់យក នៅថ្ងៃសុក្រ ៨រោច ខែមិគសិរ ឆ្នាំខាល ចត្វាស័ក  
ព.ស.២៥៦៦ ត្រូវនឹងថ្ងៃទី១៦ ខែធ្នូ ឆ្នាំ២០២២ នៅអាជ្ញាធរជាតិប្រយុទ្ធនឹងជំងឺអេដស៍ និងតាមប្រព័ន្ធអនុ  
ឡាយ(Zoom)ដោយកំណត់យករបៀបវារៈមាន លទ្ធផលការងារក្រុមប្រឹក្សាបច្ចេកទេសប្រចាំឆ្នាំ២០២២ និង  
ទិសដៅការងារឆ្នាំ២០២៣ និងពិភាក្សាលទ្ធផលផ្តល់ប័ណ្ណសមធម៌ឬប័ណ្ណ ប.ស.ស ដល់ក្រុមប្រជាជនគន្លឹះ។

ថ្ងៃចន្ទ ៥កើត ខែមិគសិរ ឆ្នាំខាល ចត្វាស័ក ព.ស.២៥៦៦  
រាជធានីភ្នំពេញ ថ្ងៃទី២៨ ខែវិច្ឆិកា ឆ្នាំ២០២២  
អ្នកធ្វើរបាយការណ៍

ប្រធានអង្គប្រជុំ

  
**ឈឹម ឃីងថៃ**

  
**គឹម សេង**